

ҚОНУНИ ЇУМЊУРИИ ТОЇИКИСТОН

Дар бораи маводи доруворӣ ва фаъолияти фармасевтӣ

(Ахбори Маҷлиси Олии Їумҳурии Тоҷикистон соли 2001, №7, мод. 499; соли 2003, №12, мод.700;
соли 2007, №5, мод. 375, соли 2008, №6, мод 467.)

Боби 1. Муқаррароти умумӣ

Моддаи 1. Мақсади Қонуни мазкур

Қонуни мазкур асосҳои ҳуқуқии сиёсати давлатии Їумҳурии Тоҷикистонро дар соҳаи муомилоти маводи доруворӣ **молҳои тиббӣ ва фаъолияти фармасевтӣ** муайян намуда, муносибатҳои доир ба коркард, тайёр намудан, озмоиши пеш аз дармонгоҳӣ ва дармонгоҳӣ (клиникӣ), назорати сифат, судмандӣ, бехатарӣ ва савдои маводи доруворӣ ва дигар муносибатҳоеро, ки дар ин соҳа ба миён меоянд, танзим менамояд.

Моддаи 2. Қонунгузории Їумҳурии Тоҷикистон дар бораи маводи доруворӣ ва фаъолияти фармасевтӣ

Қонунгузории Їумҳурии Тоҷикистон дар бораи маводи доруворӣ ва фаъолияти фармасевтӣ ба Конститутсияи (Сарқонуни) Їумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Їумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф кардааст, иборат аст.

Моддаи 3. Мафҳумҳои асосӣ, ки дар ин Қонун истифода шудаанд

Мафҳумҳои асосӣ:

Маводи доруворӣ (минбаъд - доруворӣ) - маводест, ки барои пешгирии, ташхис, муолиҷаи бемориҳо, пешгирии ҳомиладорӣ истифода шуда, аз хун ва ҷиблаи (плазма) он, инчунин аз узву ҷузвҳои бадани инсон ё ҳайвон, растаниҳо, маъданҳо бо роҳи тавлиф (синтез) ё бо истифодаи усулҳои биологӣ (биотехнология) ҳосил карда шудаанд. Ба қатори доруворӣ инчунин маводи аз наботот, ҳайвонот ё бо роҳи сунъӣ ҳосилшудаи дорои хосияти шифой доштае, ки барои коркард ва истеҳсоли доруҳо таъйин гардидаанд, инчунин иловагӣҳои фаъоли биологӣ ва ороишӣ, ки хусусияти табобатӣ пешгирии доранд, дохил мешаванд.

Ашӯи хоми доруворӣ - маводи растани, ҳайвонӣ, минералӣ, химиявӣ ва дигаре, ки қисман коркард шудаанд ва аз таркиби онҳо бо тарзи махсус моддаҳои доруворӣ (субстратно) хосияти шифой доштаро ҷудо карда, барои ихтироъ ва истеҳсоли дорувориҳо истифода мебаранд.

Доруворӣ ба қайд гирифташуда - доруворӣ, ки аз санҷиши назоратӣ дармонгоҳӣ (клиникӣ) ва ихтиборӣ (экспертизаӣ) меъёрию техникаи Вазорати ниғадорӣ тандурустии Їумҳурии Тоҷикистон гузашта, ба Феҳристи давлатии дорувориҳо дохил карда шудаанд.

Доруворӣ такроран истеҳсолшуда (генерикӣ) - доруворӣ, ки баъди гузаштани мӯҳлати амали ҳуқуқҳои истисноии патент ба доруворӣ асли, ба муомилот бароварда шудаанд.

Молҳои тиббӣ - маснуот ва масолеҳе, ки дар амалияи тиб барои ташхис, табобат ва пешгирии бемориҳо истифода мешаванд. Онҳо аз масолеҳ (бандиш, дузиш, масрифшаванда) ва маснуоти тиббӣ (таҷдизоти тиббӣ, ашӯи парасторӣ иборатанд.

Доруворӣ масунии ҳаётӣ (иммунобиологӣ) - доруворӣ, ки барои пешгирии масунӣ ва табобати масунӣ таъйин шудаанд (моя (вакцина), зардоб (сыворотка)).

Доруворӣ нашъаовар - доруворӣ ба рӯйхати маводи муҳаддира дохилшудае, ки он мутобиқи Қарордоди (Конвенсияи) Ягонаи Созмони Милали Муттаҳид дар бораи маводи муҳаддира соли 1961 ва Қонунгузории Їумҳурии Тоҷикистон таҳия ва таҷдид мешавад.

Доруворӣ рӯхтаъсир (психотропӣ) - доруворӣ ба рӯйхати доруҳои рӯхтаъсир дохилшудае, ки он мутобиқи Қарордоди (Конвенсияи) Ягонаи Созмони Милали Муттаҳид дар бораи маводи рӯхтаъсири соли 1971 ва Қонунгузории Їумҳурии Тоҷикистон таҳия ва таҷдид мешавад.

Дорувории захрнок - доруворие, ки дар рӯйхати доруҳои захрнокӣ аз ҷониби Вазорати ниғаждорӣ тандурустии Ҷумҳурии Тоҷикистон тасдиқшуда дароварда шудааст.

Дорувории радиоактив (радиофаъл) - доруворие, ки дар амалияи тиб истифода шуда, ҳислати нурфишонӣ ионнокунанда дошта, тибқи тартиби муқарраркардаи Вазорати ниғаждорӣ тандурустии Ҷумҳурии Тоҷикистон истифода мешавад.

Гиёҳҳои шифобахш – растаниҳое, ки барои истифодаи онҳо мувофиқи тартиботи муқарраркардаи Вазорати ниғаждорӣ тандурустии Ҷумҳурии Тоҷикистон дар пешгирӣ ва муолиҷаи бемориҳо иҷозат дода шудааст.

Дорувории қалбақӣ – доруворие, ки аз рӯи таркиб, хусусият ва дигар тавсифҳо ба асл ё дорувории такроран истеҳсолшудаи истеҳсолкунанда (генерикӣ) мувофиқат намекунад, ғайриқонунӣ ва қасдан бо тамғағоғози қалбақӣ мучаҳҳаз шудааст ва ё дорои маълумоти нодуруст оид ба таркиб, таърихи истеҳсол, мӯҳлати истифодабарӣ ё истеҳсолкунандаи доруворӣ аст.

Дорувории ҳомеопатӣ (илоҷи мислия) – доруҳое, ки тибқи қоидаҳои ҳомеопатӣ истифода мешаванд ва ба фасли махсуси Феҳристи давлатӣ ворид шудаанд.

Сифати доруворӣ - мутобиқати доруворӣ ба стандарти давлатии сифати доруворӣ.

Бехатарии доруворӣ - тавсифи доруворӣ, ки ба таҳлили қиёсии судмандӣ ва дараҷаи хавфнокӣ онҳо асос ёфтааст.

Судмандии доруворӣ - тавсифи дараҷаи шифоии доруворӣ ба чараёни беморӣ.

Шаҳодатномаи сифати доруворӣ – ҳуҷҷате, ки мутобиқати сифати дорувориро ба стандарти давлатии доруворӣ тасдиқ мекунад.

Дастури доруномавӣ (фармакопей) - санади меъёрию техникӣ, ки талаботро оид ба доруворӣ, тамғагузори онҳо, шароит ва мӯҳлатҳои нигоҳдорӣ, усулҳои таҳлили сифати дорувориро муайян мекунад.

Доруномаи (фармакопейя) давлатӣ - маҷмӯи санадҳои меъёрие, ки сифати доруворӣ ва тарзи муайян намудани онҳоро мурағаб месозад.

Феҳристи давлатии доруворӣ - санади меъёрии дорои маълумот дар бораи доруворие, ки истеҳсол ва истифодаи он дар амалияи тибби Ҷумҳурии Тоҷикистон иҷозат дода шудааст.

Дастури технологӣ - санади меъёрие, ки дар он воситаҳои техникӣ, тарзи технологӣ, меъёр ва меъёрномаҳои тайёр намудани доруворӣ муайян карда шудааст.

Истеҳсоли доруворӣ - чараёни технологияи ба даст овардани доруворӣ, баркашӣ, бастабандӣ ва тамғагузори онҳо.

Назорати сифати доруворӣ - маҷмӯи тадбирҳое, ки ба воситаи онҳо мутобиқати доруворӣ ба талаботи санадҳои меъёрию техникӣ санҷида таъмин карда мешавад.

Фаъолияти фармасевтӣ – маҷмӯи умумии илмиву амалиест, ки ихтироъ, коркард, истеҳсол, тайёр кардан, нигоҳдорӣ, басту банд, ҳамлу нақл, бақайдгирии давлатӣ, стандартикунонӣ, назорати сифат, тамғагузорӣ, савдо, реклама, истифодаи доруворӣ ва дигар амалиётҳоро вобаста ба муомилоти маводи доруворӣ дар бар мегирад.

Ташкилотҳои фармасевтӣ- ташкилоту корхонаҳо ва муассисаҳое, ки ба воридот, содирот, нигоҳдорӣ, коркард, истеҳсол, назорати сифат, судмандӣ, бехатарӣ, савдои доруворӣ ва молҳои тиббӣ, ҳамчунин ба захира, коркарди ашёи хоми доруворӣ ва парвариши гиёҳҳои шифобахш, ҷамъоварӣ, таҳлил ва додани иттилоот дар бораи фаъолияти фармасевтӣ, доруворӣ ва молҳои тиббӣ машғуланд. Ба онҳо ташкилоту корхонаҳои фармасевтӣ (заводҳо, фабрикаҳо ва ғайра), дорухонаҳо, озмоишгоҳҳои махсусгардонидашуда, корхонаҳои коркарди доруворӣ, корхонаҳои савдои яклухт ва хоҷагиҳое мансубанд, ки ба захира ва коркарди ашёи хоми доруворӣ машғуланд.

Дорухона - ташкилоте, ки дар он нигоҳдорӣ, тайёр кардан, бадастоварӣ, назорати сифат, савдои доруворӣ аз рӯи доруҳат ё бидуни он ва савдои молҳои тиббӣ сурат мегирад ва маълумот оид ба доруҳо дода мешавад.

Доруҳат - мурочиати ҳатии духтур ба фармасевт доир ба тайёр кардан ва додани дору бо нишондоди тарзи истеъмоли он.

Доруҳои таъчилан тайёршаванда (экс темпоралӣ) – доруҳое, ки дар дорухонаҳо ҳангоми зарурат аз рӯи таъйиноти асосӣ ва расмӣ тайёр карда мешаванд.

Кумитаи дорушиносӣ (фармакологӣ) - мақоми ихтибории (экспертии) Вазорати ниғаждорӣ тандурустии Ҷумҳурии Тоҷикистон оид ба масъалаҳои марбут ба иҷозати озмоишҳои дармонгоҳӣ (клиникӣ) ва дар амалияи тиб истифода бурдани маводи ватанӣ ва хориҷии доруворӣ, масунии ҳаёти (иммунобиологӣ), ташхисӣ ва пешгирӣ.

Кумитаи доруномавӣ (фармакопей) - мақоми ихтибории (экспертии) Вазорати

нигаҳдории тандурустии Ҷумҳурии Тоҷикистон оид ба арзёбӣ ва мутобиқ сохтани санадҳои меъёрию техникаие, ки талаботро нисбат ба сифати доруворӣ, ашёи хоми доруворӣ, тарзи назорати онҳо муайян менамояд.

Боби 2. Танзими давлатии соҳаи доруворӣ ва фаъолияти фармасевтӣ

Моддаи 4. Танзими давлатии муносибатҳо дар соҳаи доруворӣ ва фаъолияти фармасевтӣ

Танзими давлатии муносибатҳое, ки дар соҳаи доруворӣ ва фаъолияти фармасевтӣ ба миён меоянд, ба тариқи зерин амалӣ мегардад:

- бақайдгирии давлатии маводи доруворӣ;
- иҷозат додан ба фаъолияти фармасевтӣ;
- аттестатсия ва додани сертификат ба мутахассисони соҳаи фаъолияти фармасевтӣ;
- назорати давлатии истеҳсол, тайёр кардан, сифат, судмандӣ ва беҳатарии маводи доруворӣ.

Моддаи 5. Салоҳияти мақоми ҳокимияти давлатии Ҷумҳурии Тоҷикистон дар соҳаи доруворӣ ва фаъолияти фармасевтӣ

Салоҳияти Ҳукумати Ҷумҳурии Тоҷикистон:

- сиёсати ягонаи давлатиро дар соҳаи таъминоти аҳолии Ҷумҳурии Тоҷикистон бо маводи доруворӣ муайян мекунад;

- тартибу шартҳои Назорати давлатиро оид ба сифат ва беҳатарии доруворӣ ва молҳои тиббӣ муқаррар менамояд;

- барномаҳои асосии таъмини кафолатноки аҳолиро бо доруворӣ дар муассисаҳои давлатӣ ва ғайридавлатии нигаҳдории тандурустӣ таҳия ва тасдиқ менамояд;

- тартиби идоракунии сохтори мақоми Системаи давлатии фармасевтӣ ва саноати он, тартиби ташкил ва фаъолияти онҳоро муқаррар месозад;

- сиёсати ягонаи техникаро дар соҳаи саноати фармасевтӣ таъмин менамояд;

-Номгӯи моддаҳои саҳтгаъсир ва Номгӯи моддаҳои захрнокро тасдиқ менамояд;

- гуруҳи шахсони ба таври имтиёзнок бо доруворӣ таъминшаванда ва инчунин шартҳои тартиби таъминоти онҳоро муқаррар менамояд;

- системаи ягонаи давлатии маҳакҳои ягонаи тарбияи кадрҳои соҳаи фармасевтиро муайян мекунад;

- тартиби сертификатсияи доруворӣ, молҳои тиббӣ муайян менамояд;

- низомнома оид ба фаъолияти мақоми ваколатдори Ҳукумати Ҷумҳурии Тоҷикистон тасдиқ мекунад;

- мутобиқи қонунгузорӣ ҳамкориҳои байналмиллалиро анҷом дода, дар соҳаи фармасевтӣ ва саноати он шартномаҳои байналмиллалӣ менамояд;

- дигар ваколатҳои пешбинишудаи Қонуни мазкур ва қонунҳои дигари Ҷумҳурии Тоҷикистонро анҷом медиҳад.

Моддаи 6. Салоҳияти Вазорати нигаҳдории тандурустии Ҷумҳурии Тоҷикистон дар соҳаи доруворӣ ва фаъолияти фармасевтӣ

Вазорати нигаҳдории тандурустии Ҷумҳурии Тоҷикистон:

- сиёсати давлатии дорувориро дар мамлакат амалӣ месозад;

- сиёсат ва самтҳои бо доруворӣ таъмин намудани аҳолиро таҳия менамояд;

- фаъолияти мақоми ҳокимияти иҷроия, инчунин системаи давлатӣ ва хусусии соҳаи фаъолияти фармасевтиро ҳамроҳанг месозад;

- талаботи аҳолиро ба маводи доруворӣ муайян месозад;

- **Рӯйхати маводи доруворӣ** асосиро таҳия ва тасдиқ мекунад;

- тадқиқоти илмӣ ва ихтироҳои доруворӣ навро ташкил мекунад;

- вазифаҳои дорушиносӣ (фармакологӣ) ва доруномавиरो (фармакопейро) ба амал мебарорад;

-доруномаи давлатии Ҷумҳурии Тоҷикистонро тасдиқ ва нашр мекунад;

- Феҳристи давлатии доруворӣ Ҷумҳурии Тоҷикистонро тасдиқ мекунад;

- номгӯи доруворӣ ва молҳои тиббиро, ки тавассути дорухонаҳо ва муассисаҳои табобатиро пешгирӣ ба фуруши (истифодаи) онҳо иҷозат дода шудааст, муқаррар менамояд;

- тартиби Назорати давлатиро оид ба риояи меъёр ва қоидаҳои беҳдорӣ (санитарӣ) дар муассисаҳои фармасевтӣ муайян менамояд;

- тартиби Назорати давлатиро оид ба сифат **судмандӣ** ва бехатарии доруворӣ ва молҳои тиббӣ, ки дар муассисаҳои фармасевтӣ фурухта мешаванд, муайян менамояд;
- ихтибори (экспертизаи) сифат, судмандӣ ва бехатарии дорувориеро, ки дар Ҷумҳурии Тоҷикистон истеҳсол мешавад ва ба қаламрави Ҷумҳурии Тоҷикистон ворид мешавад, анҷом медиҳад;
- бақайдгирии давлатии доруворию анҷом медиҳад;
- номгӯи дорувориҳоеро, ки бе дорухати духтур фурухта мешаванд, тасдиқ мекунад;
- ҷамъоварӣ ва натиҷагирӣ аз маълумотҳо дар бораи истифодабарӣ, аксуламал (таъсири иловагӣ) ва оид ба хусусиятҳои **таъсири** мутақобилаи доруҳо анҷом медиҳад;
- аттестатсия ва сертификатсияи мутахассисонро, ки дар соҳаи фаъолияти фармасевтӣ машғуланд, амалӣ мекунад;
- яқоя бо **мақомоти иҷроияи маҳаллии ҳокимияти давлатӣ** ҳамроҳангсозии фаъолияти муассисаҳои давлатӣ, инчунин дорухонаҳои идоравию хусусӣ ва муассисаҳои табобатӣ пешгирӣ вобаста ба таъмини аҳоли бо доруворӣ анҷом медиҳад;
- таъйину истифодаи оқилона ва судмандии доруворию ташвиқ менамояд;
- дар соҳаи сиёсати доруворӣ ва таъминоти доруворӣ ҳамкорию байналмиллалӣ тибқи тартиби муқаррарнамудаи қонунгузорию Ҷумҳурии Тоҷикистон амалӣ месозад.

Моддаи 7. Салоҳияти мақомоти иҷроияи маҳаллии ҳокимияти давлатӣ дар соҳаи доруворӣ ва фаъолияти фармасевтӣ

Мақомоти иҷроияи маҳаллии ҳокимияти давлатӣ дар соҳаи доруворӣ ва фаъолияти фармасевтӣ ваколатҳояшонро мутобиқи Қонуни Ҷумҳурии Тоҷикистон «Дар бораи ҳифзи саломатии аҳоли» ва Қонуни мазкур анҷом медиҳанд.

Моддаи 8. Назорати давлатии фаъолияти фармасевтӣ дар Ҷумҳурии Тоҷикистон

Назорати давлатии фаъолияти фармасевтиро дар Ҷумҳурии Тоҷикистон Вазорати ниғаҳдорию тандурустии Ҷумҳурии Тоҷикистон тавассути мақоми ваколатдори Ҳукумати Ҷумҳурии Тоҷикистон анҷом медиҳад.

Мақоми ваколатдори Ҳукумати Ҷумҳурии Тоҷикистон оид ба назорати давлатии фаъолияти фармасевтӣ дар Ҷумҳурии Тоҷикистон дар доираи салоҳияти Вазорати ниғаҳдорию тандурустии Ҷумҳурии Тоҷикистон, ки Қонуни мазкур муқаррар намудааст, татбиқи сиёсати давлатиро дар соҳаи таъмини аҳоли бо доруворӣ ва молҳои тиббӣ мустақилона анҷом медиҳад.

Низомнома ва сохтори мақоми ваколатдори Ҳукумати Ҷумҳурии Тоҷикистон оид ба назорати давлатии фаъолияти фармасевти аз ҷониби Ҳукумати Ҷумҳурии Тоҷикистон тасдиқ карда мешавад.

Моддаи 9. Назорати давлатии фаъолияти фармасевтӣ дар соҳаи байторӣ

Назорати фаъолияти фармасевтӣ дар соҳаи байторӣ мутобиқи санадҳои меъёрию ҳуқуқии Ҷумҳурии Тоҷикистон анҷом дода мешавад.

Боби 3. Таъминот бо доруворӣ. Стандарт ва талабот нисбат ба доруворӣ

Моддаи 10. Таъминот бо доруворӣ

Таъмини аҳоли бо доруворӣ ва молҳои тиббӣ, ки номгӯи онҳоро Вазорати ниғаҳдорию тандурустии Ҷумҳурии Тоҷикистон барои истифода дар фаъолияти тиббӣ иҷозат додааст, инчунин ҳимоя дар ҳолатҳои ба саломатӣ расидани зиён аз истифодаи доруворӣ тибқи нишондоди тиббӣ, аз тарафи давлат кафолат дода мешавад.

Ҳукумати Ҷумҳурии Тоҷикистон барои муқаррар намудан ва риояи низомии таъмини сифат, судмандӣ ва бехатарии доруворӣ масъул аст. Бо доруворӣ ва молҳои тиббӣ таъминамудани аҳолиро муассисаҳои фармасевтӣ, ки барои фаъолияти фармасевтӣ иҷозатнома (литсензия) доранд, инчунин муассисаҳои табобатӣ пешгирӣ (ба истиснои савдои доруворӣ) анҷом медиҳанд.

Гуруҳи шахсон ба таври имтиёзнок бо доруворӣ таъминшаванда, инчунин шартҳои тартиби таъмини онҳоро Ҳукумати Ҷумҳурии Тоҷикистон муайян менамояд.

Моддаи 11. Тартиби муқаррар намудани стандарт ва талабот нисбат ба сифати доруворӣ ва молҳои тиббӣ дар Ҷумҳурии Тоҷикистон

Стандартҳо (дастури муваққатии дорунома, дастури дорунома, доруномаи давлатӣ) ва

талаботро оид ба сифат, судмандӣ ва бехатарии доруворӣ ва молҳои тиббӣ Вазорати ниғаҳдории тандурустии Ҷумҳурии Тоҷикистон муқаррар менамояд.

Моддаи 12. Талабот нисбат ба доруворӣ

Доруворӣ бояд хушсифат, судманд, бехатар бошад ва ба талаботи доруномаи давлатӣ (фармакопеяи давлатӣ) дастури доруномаи давлатӣ, инчунин дигар стандартҳои истифодашавандаи Вазорати ниғаҳдории тандурустии Ҷумҳурии Тоҷикистон ҷавобгӯ бошад.

Дорувории дар фаъолияти тиббии Вазорати ниғаҳдории тандурустии Ҷумҳурии Тоҷикистон истифодашаванда, ҳатман бояд тибқи тартиби муқаррарнамудаи Ҳукумати Ҷумҳурии Тоҷикистон дорои сертификатсия гардонида шавад.

Дар Ҷумҳурии Тоҷикистон муомилоти доруворие, ки ба талаботи стандартҳои муқарраршуда ҷавобгӯӣ нест, манъ аст.

Моддаи 13. Ихтирои доруворӣ

Тадқиқоти ихтирои дорувории навро муассисаҳои илмию тадқиқотӣ, илмию истехсолӣ, таълимӣ ва дигар шахсони воқеӣ ва ҳуқуқӣ анҷом медиҳанд.

Ҳуқуқи муаллифии доруворӣ ба шахси **воқеие тааллуқ дорад, ки** бо меҳнати эҷодии вай дорувори ихтироъ мешавад.

Ҳуқуқҳои амволӣ ва ғайриамволие, ки ба ихтироъи доруворӣ вобаста аст, тибқи қонунгузори Ҷумҳурии Тоҷикистон танзим мегардад.

Моддаи 14. Истехсол ва тайёр намудани доруворӣ ва молҳои тиббӣ

Барои истехсол ва тайёр намудани доруворӣ ва молҳои тиббие роҳ дода мешаванд, ки истифодаи онҳоро Вазорати ниғаҳдории тандурустии Ҷумҳурии Тоҷикистон тибқи тартиби муқарраршуда иҷозат додааст.

Истехсол ва тайёр намудани дорувори ва молҳои тиббӣ аз тарафи муассисаҳои фармасевтие, ки барои фаъолияти фармасевтӣ иҷозатнома доранд, сурат мегирад.

Истехсоли доруворӣ ва молҳои тиббӣ мутобиқи регламенти технологӣ бо риояи талаботи дастури дорунома, доруномаи давлатӣ ва стандартҳои дигари давлатӣ, бо назардошти меъёрҳои байналмиллалӣ вобаста ба истехсоли маводи дорувори ва молҳои тиббӣ анҷом меёбад.

Тайёр кардани дорувори дар дорухонаҳо дар *асоси* дархости **муассисаҳои таъбиқоти пешгириӣ ва** дорухати духтур амалӣ мегардад.

Дар Ҷумҳурии Тоҷикистон истехсол ва тайёр намудани дорувории қалбақӣ ва ба талаботи стандартҳои муқарраршуда ҷавобгӯӣ набуда манъ аст.

Шарт ва дастури истехсоли ашёи хоми доруворӣ, маводи доруворӣ ва молҳои тиббиро Вазорати ниғаҳдории тандурустии Ҷумҳурии Тоҷикистон муқаррар менамояд.

Номгӯи доруворӣ ва молҳои истехсолшавандаи тиббиро ҳуди корхонаҳои истехсолкунанда муайян менамоянд.

Моддаи 15. Бастабандӣ ва тамғагузори доруворӣ ва молҳои тиббӣ

Бастабандӣ ва тамғагузори доруворӣ ва молҳои тиббӣ тибқи стандартҳои **тасдиқкардаи** Вазорати ниғаҳдории тандурустии Ҷумҳурии Тоҷикистон анҷом дода мешаванд.

Боби 4. Савдо, воридот ва содироти доруворӣ

Моддаи 16. Савдои доруворӣ

Савдои (аз ҷумла савдои яклухт) доруворӣ ва молҳои тиббӣ дар қаламрави Ҷумҳурии Тоҷикистон дар асоси иҷозатномаи дахлдор аз ҷониби **ташкilotҳои** фармасевтӣ сурат мегирад.

Ба аҳоли фурухтани доруворӣ ва молҳои тиббиро истехсолкунандагон ва маҳсулотсупорандагони яклухт **танҳо** тавассути муассисаҳои дорухонагӣ, ки ба талаботи муқарраркардаи Вазорати ниғаҳдории тандурустии Ҷумҳурии Тоҷикистон вобаста ба шароити ниғаҳдорӣ ва фуруши доруворӣ ва молҳои тиббӣ ҷавобгӯ буда, ба ҷо меоранд.

Фуруши дорувории бесифат, қалбақӣ, ба талаботи стандартҳои муқарраршуда ҷавобгӯӣ набуда ва мӯҳлати истифодааш гузашта манъ аст.

Маҳсулотсупорандагони яклухт вазираданд, ки доруворӣ ва молҳои тиббиро аз истехсолкунандагони иҷозатнома дошта харидорӣ намуда, онҳоро ба муассисаҳои дорухонагӣ иҷозатнома дошта, инчунин муассиса ва ташкilotҳои таъбиқоти пешгириӣ, мақоми ҷамъиятӣ ё давлатии ниғаҳдории тандурустӣ ва озмоишгоҳҳои тадқиқотӣ, ки таҳқиқи дорувориро анҷом

медиханд, фурушанд.

Моддаи 17. (Хориҷ карда шуд бо Қ ҶТ аз 12.05.07с №270).

Моддаи 18. Кумаки башардустонан доруворӣ ва молҳои тиббӣ

Доруворӣ барои мақсадҳои башардустона пешбинигардида, ба қаламрави давлат тибқи тартиби муқаррарнамудаи Ҳукумати Ҷумҳурии Тоҷикистон ворид карда мешавад.

Доруворие, ки дар асоси кумаки башардустона ҳамлу нақл мегардад, аз ҷиҳати сифат ва беҳатарӣ бояд ба стандартҳои Ҷумҳурии Тоҷикистон ва стандартҳои байналмиллалӣ ҷавобгӯ бошад.

Ҷавобгарии шахсони воқеӣ ва ҳуқуқӣ барои истифодаи ғайрмақсаднок ва фурухтани доруворӣ ва молҳои тиббии бо мақсадҳои кумаки башардустона пешбинигардида тибқи қонунгузори Ҷумҳурии Тоҷикистон ба амал бароварда мешавад.

Моддаи 19. Дорухат

Шакли дорухат барои гирифтани доруворӣ, қоидаҳои ба расмият даровардан ва талабот нисбати мазмуни онро Вазорати ниғаҳдории тандурустии Ҷумҳурии Тоҷикистон тасдиқ менамояд.

Моддаи 20. Бақайдгирии давлатии доруворӣ

Истеҳсол, фуруш ва истифодаи доруворӣ ва молҳои тиббӣ дар қаламрави Ҷумҳурии Тоҷикистон баъди бақайдгирии давлатии онҳо тибқи тартиби муқаррарнамудаи Вазорати ниғаҳдории тандурустии Ҷумҳурии Тоҷикистон сурат мегирад.

Бояд ба қайди давлатӣ гирифта шаванд:

- доруворӣ нав;
- омехтаи (комбинатсия) нави доруворие, ки қаблан ба қайд гирифта шуда буд;
- дорухое, ки қаблан ба қайд гирифта шудаанд, вале бо миқдори (дозировка) нав ва ё тарқиби дигари моддаҳои ёридиханда дар шакли доруворӣ дигар истеҳсол мешаванд;
- доруворӣ тақроран истеҳсолшуда (генерекӣ).

Дорухое, ки дар дорухонаҳо тибқи дорухати духтурон ва бо дархости муассисаҳои табобатӣ пешгирӣ тайёр карда мешаванд, ба қайди давлатӣ гирифта намешаванд.

Номгӯи доруворӣ бақайдгирита шуда аз ҷониби Вазорати ниғаҳдории тандурустии Ҷумҳурии Тоҷикистон дар Феҳристи давлатии доруворӣ дохил карда мешавад.

Мақоми ваколатдори Ҳукумати Ҷумҳурии Тоҷикистон метавонад ҷараёни бақайдгирии фаврии дорувориро анҷом диҳад. Низомнома дар бораи фавран бақайдгирии доруворӣ мақоми ваколатдори Ҳукумати Ҷумҳурии Тоҷикистон таҳия мекунад ва онро Вазорати ниғаҳдории тандурустии Ҷумҳурии Тоҷикистон тасдиқ мекунад.

Моддаи 21. Воридот ва содироти доруворӣ ва молҳои тиббӣ дар Ҷумҳурии Тоҷикистон

Воридоти доруворӣ ва молҳои тиббӣ ба қаламрави Ҷумҳурии Тоҷикистон, ҳамчунин содироти доруворӣ ва молҳои тиббӣ аз қаламрави Ҷумҳурии Тоҷикистон аз ҷониби шахсони ҳуқуқӣ тибқи тартиби муқарраркардаи қонунгузори Ҷумҳурии Тоҷикистон, инчунин бо гирифтани иҷозатнома оид ба фаъолияти тижорати хориҷӣ анҷом меёбад.

Мақомоти гумрукии Ҷумҳурии Тоҷикистон ҳангоми ба қаламрави Ҷумҳурии Тоҷикистон ворид ва аз қаламравн Ҷумҳурии Тоҷикистон содир шудани доруворӣ ба мақоми ваколатдори давлатӣ дар соҳаи фармасевтӣ хабар медиҳад.

Тартиби воридоту содироти доруворӣ ва молҳои тиббиро Ҳукумати Ҷумҳурии Тоҷикистон муайян менамояд.

Воридоти доруворӣ қалбақӣ ва ба талаботи стандартҳои муқарраршуда ҷавобгӯӣ набуда, мӯҳлати истифодааш гузашта ба қаламрави Ҷумҳурии Тоҷикистон манъ аст.

Вазорати ниғаҳдории тандурустии Ҷумҳурии Тоҷикистон ҳуқуқ дорад, ки ҳангоми офатҳои табиӣ, ҳолатҳои фавқуллодда ва вогирии (эпидемияи) бемориҳои сирояткунанда барои воридоти доруворӣ ва молҳои тиббии дар Ҷумҳурии Тоҷикистон ба қайд гирифтанишуда иҷозат диҳад.

Ба қаламрави Ҷумҳурии Тоҷикистон ворид ва аз қаламрави Ҷумҳурии Тоҷикистон содир намудани теъдоди маҳдуди доруворӣ новобаста аз бақайдгирии давлатии онҳо барои истифодаи истисноии шахсӣ бо мақсадҳои тиббӣ ва ғайритижоратӣ пешбинишуда, ба шахсони зерин иҷозат дода мешавад:

- барои истифодаи шахсӣ ба шахсони воқеъӣ, ки ба Ҷумҳурии Тоҷикистон омадаанд;
- ба қормандони ҳайатҳои дипломатӣ ё намоёндагони ташкилотҳои байналмиллалӣ, ки ба Ҷумҳурии Тоҷикистон фиристода шудаанд;
- барои муолиҷаи мусофирони воситаҳои нақлиёте, ки ба Ҷумҳурии Тоҷикистон омадаанд;
- барои гузаронидани озмоишҳои пеш аз дармонгоҳӣ ва дармонгоҳ;
- барои ба қайд гирифтани доруворӣ дар Ҷумҳурии Тоҷикистон;
- барои ороиши намоишгоҳҳо, ярмаркаҳо ва конференсияҳо, бе ҳуқуқи фурӯш;
- барои истифодаи шахсӣ, ба миқдори зарурӣ баровардани доруворӣ аз тарафи шахсони воқеъӣ.

Моддаи 22. Ҳамлу нақл, нигоҳдорӣ ва нобуд кардани доруворӣ

Талабот ва қоидаҳои, ки нигоҳ, доштани сифат ва бехатарии дорувориро ҳангоми ҳамлу нақл ва нигоҳдорӣ таъмин мекунад, стандартҳои давлатӣ ва дигар ҳуҷҷатҳои меъёрии Ҷумҳурии Тоҷикистон муайян мекунад.

Дароз кардани мӯҳлати коршоямии доруворӣ манъ аст. Доруҳое, ки мӯҳлати истифодаи онҳо гузаштааст, бояд нобуд карда шаванд. Тартиботи нобуд кардани доруҳое, ки вайрон шудаанд ва доруҳое, ки мӯҳлати истифодаи онҳо гузаштааст ва сифаташон ба талаботи стандартҳои мутобиқат намекунад, аз тарафи Вазорати нигоҳдории тандурустии Ҷумҳурии Тоҷикистон муқаррар карда мешавад.

Моддаи 23. Дорувории нашъадор ва руҳтаъсир (психотропӣ)

Қоидаҳои истеҳсол, нигоҳдорӣ, тақсим, таъйинот, истифода, воридот, содирот ва ҳамлу нақли дорувории **нашъадор** ва руҳтаъсирро (психотропиро) қонунгузории Ҷумҳурии Тоҷикистон муайян мекунад.

Боби 5. Коркард, озмоиши пеш аз дармонгоҳӣ ва дармонгоҳии (клиникии) доруворӣ

Моддаи 24. Коркарди дорувории нав

Коркарди дорувории нав аз ҷустуҷӯи моддаҳои нави фаъоли дорусозӣ, омӯзиши хусусияти шифоии онҳо ва инчунин аз озмоиши пеш аз дармонгоҳӣ (клиники) иборат аст.

Маблағгузории коркарди дорувории нав аз ҳисобҳои зерин амалӣ мешавад:

- аз маблағи бҷети давлатӣ;
- аз маблағи ташкилоти коркарди доруворӣ;
- аз маблағи қорхонаи истеҳсолкунандаи доруворӣ дар доираи қорҳои илмию тадқиқотӣ, ки дар асоси шартнома байни ташкилоти коркарди доруворӣ ва қорхонаи истеҳсолкунандаи доруворӣ иҷро мешавад;
- манбаҳои дигари молиявӣ, аз ҷумла маблағҳои бунёдҳои хайрия ва пасандозҳои шахсони воқеъӣ ва ҳуқуқӣ.

Ҳуқуқи ташкилоти коркарди дорувории нав аз рӯи қонунгузории Ҷумҳурии Тоҷикистон ҳифз карда мешавад.

Моддаи 25. Озмоиши пеш аз дармонгоҳӣ (клиникӣ)

Озмоиши пеш аз дармонгоҳӣ (клиники) бо мақсади омӯзиши таъсири маҳсули доруворӣ ва бехатарии онҳо бо роҳҳои тадқиқотҳои илмии кимёвӣ, физикӣ, биологӣ, микробиологӣ, дурушиносӣ ва токсикологӣ анҷом дода мешавад.

Озмоиши пеш аз дармонгоҳиро ташкилоти коркарди доруворӣ, риояи қоидаҳои амалияи озмоишгоҳӣ, ки онҳоро Вазорати нигоҳдории тандурустии Ҷумҳурии Тоҷикистон тасдиқ мекунад, анҷом медиҳад.

Озмоиши пеш аз дармонгоҳӣ мувофиқи нақшаи тасдиқшуда гузаронида шуда, бо сабти протокол ва тартибдиҳии ҳисобот, ки дар онҳо ҳулоса аз натиҷагирии озмоиши пеш аз дармонгоҳӣ омадааст, анҷом меёбад. Ташкилоти коркарди доруворӣ оид ба имконияти дар оянда гузаронидани озмоиши дармонгоҳӣ (клиникӣ) маълумот пешниҳод мекунад.

Назорат оид ба риояи меъёрҳои ҳуқуқӣ ва ахлоқии истифодаи ҳайвонҳо барои озмоиши пеш аз дармонгоҳии доруворӣ аз тарафи Вазорати нигоҳдории тандурустии Ҷумҳурии Тоҷикистон ба ҷо оварда мешавад.

Моддаи 26. Гузаронидани озмоиши дармонгоҳии (клиникии) доруворӣ

Мақсади озмоиши дармонгоҳии (клиникии) доруворӣ аз натиҷагирӣ бо усулҳои илмӣ оид ба баҳодихию исботи судмандӣ ва бехатарии доруворӣ, маълумотгирӣ оид ба таъсири иловагии (аксуламалӣ) эҳтимолӣ аз истифодаи доруворӣ ва таъсири мутақобилаи онҳо бо доруворӣ дигар иборат аст.

Қарорро дар бораи гузаронидани озмоиши дармонгоҳӣ (клиникӣ) мақоми ваколатдори Ҳукумати Ҷумҳурии Тоҷикистон дар асоси аризаи ташкилоти коркарди доруворӣ, ҳисобот, ҳулосаи мусбӣ оид ба озмоиши пеш аз дармонгоҳии доруворӣ ва дастурамали истифодаи доруворӣ, қабул мекунад.

Озмоиши дармонгоҳии дорувориро муассисаҳои ниғаҳдорӣ тандурустӣ дар асоси иҷозатномаи махсуси Вазорати ниғаҳдорӣ тандурустии Ҷумҳурии Тоҷикистон доир ба гузаронидани озмоиши дармонгоҳӣ анҷом медиҳад.

Озмоиши доруворӣ дар инсон таҳти роҳбарии духтури (мутахассиси) ваколатдор сурат мегирад. Духтуре (мутахассисе), ки озмоиш мегузаронад, бояд дар соҳаи озмоиш салоҳияти зарурӣ дошта бошад.

Озмоишгар ҳангоми ошкор гардидани таъсири иловагӣ (аксуламали) бояд фавран Вазорати ниғаҳдорӣ тандурустии Ҷумҳурии Тоҷикистонро огоҳ намояд.

Натиҷаи озмоиши дармонгоҳиро озмоишкунанда ба Вазорати ниғаҳдорӣ тандурустии Ҷумҳурии Тоҷикистон пешниҳод менамояд.

Тартиби гузаронидани ва қатъ намудани озмоиши дармонгоҳиро Вазорати ниғаҳдорӣ тандурустии Ҷумҳурии Тоҷикистон муайян менамояд.

Маблағгузории озмоиши дармонгоҳиро аз ҳисоби маблағҳои бучети давлатӣ, шахсони манфиатдори воқеӣ ва ҳуқуқӣ ё аз маблағҳои дигаре, ки қонун иҷозат додааст, ба ҷо овардан мумкин аст.

Моддаи 27. Ҳуқуқи беморони ширкаткунанда дар озмоиши дармонгоҳии (клиникии) доруворӣ

Иштироки беморон дар озмоиши дармонгоҳии доруворӣ худихтиёрӣ мебошад.

Бемор барои иштирок дар озмоиши дармонгоҳии доруворӣ розигии хаттии худро медиҳад

Бемороне, ки мехоҳанд дар озмоиши дармонгоҳии доруворӣ иштирок намоянд, бояд дар бораи доруворӣ ва моҳияти озмоиши дармонгоҳии он, таъсири эҳтимолӣ, бехатарии доруворӣ ва дараҷаи хавфи он барои бемор, рафтори бемор дар ҳолатҳои таъсири ғайриэҳтимолии доруворӣ ба саломатии ӯ ва шартҳои суғуртаи саломатии бемор маълумоти пурра дошта бошанд.

Бемор ҳақ, дорад, ки аз иштирок дар озмоиши дармонгоҳии доруворӣ дар ҳар марҳилаи озмоиши нишондодашуда даст кашад.

Ҳангоми **гузарондани** озмоиши дармонгоҳии доруворӣ бо иштироки ноболиғон, розигии хаттии падару модари онҳо зарур аст.

Гузарондани озмоиши дармонгоҳии доруворӣ бо иштироки шахсони зерин манъ аст:

- ноболиғоне, ки падару модар надоранд;
- занҳои ҳомила, ба истиснои ҳолатҳое, ки озмоиши дармонгоҳии доруворие, ки барои занони ҳомила тавсия шудаанд ва хатари расонидани зарар ба зани ҳомила ва ҷанини ӯ комилан вучуд надорад;
- хизматчиёни ҳарбӣ;
- шахсони аз озодӣ маҳрум.

Моддаи 28. Назорат ба гузаронидани озмоишҳои дармонгоҳии (клиникии) доруворӣ ва молҳои тиббӣ

Ба гузаронидани озмоишҳои дармонгоҳии (клиникии) доруворӣ ва молҳои тиббӣ Вазорати ниғаҳдорӣ тандурустии Ҷумҳурии Тоҷикистон назорат мекунад ва ҳуқуқ дорад дар сурати зарурат ҷои гузаронидани озмоиш ва ҳуҷҷатҳои озмоишро зеро санҷиш қарор диҳад.

Моддаи 29. Назорат ба таъсири иловагии (аксуламали) доруворӣ

Муассисаҳои ваколатдорнамудаи Вазорати ниғаҳдорӣ тандурустии Ҷумҳурии Тоҷикистон ҷамъоварӣ, ба низом даровардан ва таҳлили маълумотро оид ба таъсири иловагии (аксуламали) доруворӣ ва мушаххасоти таъсири мутақобилаи онҳо ташкил менамоянд. Ин маълумот мунтазам ба Вазорати ниғаҳдорӣ тандурустӣ пешниҳод карда мешавад.

Муассисаҳои ниғаҳдорӣ тандурустӣ ва фармасевтӣ барои пинҳон доштан, ба таври пурра пешниҳод накардани маълумот дар бораи таъсири иловагии доруворӣ, инчунин наандешидани тадбирҳои зарурӣ мутобиқи қонунгузории Ҷумҳурии Тоҷикистон ба ҷавобгарӣ кашида мешаванд.

Боби 6. Фаъолияти фармасевтӣ дар Ҷумҳурии Тоҷикистон

Моддаи 30. Ҳуқуқи машғул шудан бо фаъолияти фармасевтӣ

Дар Ҷумҳурии Тоҷикистон шахсони ҳуқуқие, ки барои фаъолияти фармасевтӣ иҷозатнома гирифтаанд, ҳуқуқ, доранд ба фаъолияти фармасевтӣ машғул шаванд.

Шахсони воқеии дорои маълумоти олий ё миёнаи фармасевтӣ буда ва сертификати мутахассис дошта, метавонанд дар муассисаҳои фармасевтӣ бо тартиби муайянкардаи Вазорати ниғаҳдории тандурустии Ҷумҳурии Тоҷикистон бо шаклҳои муайяни фаъолияти фармасевтӣ машғул шаванд.

Ба шахсоне, ки дар муассисаҳои дахлдори таълимии кишварҳои хориҷӣ маълумоти фармасевтӣ ва диплом гирифтаанд, инчунин ба шахсони воқеӣ ва ҳуқуқии хориҷӣ тибқи тартиби муқаррарнамудаи Ҳукумати Ҷумҳурии Тоҷикистон, агар дар созишномаҳои байналмиллалӣ Ҷумҳурии Тоҷикистон тартиби дигаре пешбинӣ нашуда бошад, дар сохторҳои фармасевтии давлатӣ ё хусусӣ ба фаъолияти фармасевтӣ иҷозат дода мешавад.

Ба кормандони соҳаи фармасевтӣ, ки вобаста ба ихтисоси худ беш аз 3 сол кор накардаанд, танҳо баъди таҷрибаомӯзӣ ва тибқи тартиби муқаррарнамудаи Вазорати ниғаҳдории тандурустии Ҷумҳурии Тоҷикистон, собит намудани дараҷаи тахассуси худ барои машғул шудан бо чунин фаъолият иҷозат додан мумкин аст.

Маҳрум сохтан аз ҳуқуқи фаъолияти фармасевтӣ тибқи қонунгузории Ҷумҳурии Тоҷикистон анҷом дода мешавад.

Моддаи 31. Соҳибӣ ва роҳбарии муассисаи фармасевтӣ

Мутобиқи қонунгузории Ҷумҳурии Тоҷикистон ҳар як шахси воқеӣ ва ҳуқуқӣ метавонад соҳибӣ муассисаҳои фармасевтӣ бошад.

Роҳбарии муассисаҳои фармасевтӣ аз ҷониби шахсони дорои маълумоти фармасевтӣ ва сертификати мутахассис буда, анҷом дода мешавад.

Қоидаҳои идоракунии ва вазифаҳои муассисаҳои фармасевтиро Вазорати ниғаҳдории тандурустии Ҷумҳурии Тоҷикистон муайян мекунад.

Моддаи 32. Дорухонаҳои муассисаҳои табобатӣ пешгирӣ

Роҳбари дорухонаи муассисаҳои табобатӣ пешгирӣ бояд шахси дорои маълумоти фармасевтӣ ва сертификати мутахассис бошад.

Боби 7. Маълумот, реклама ва назорати нархҳо

Моддаи 33. Ҳуқуқи бемор барои гирифтани маълумот дар бораи доруворӣ

Ҳар як бемор ҳуқуқ дорад дар бораи судмандии дорувории ба ӯ тавсияшуда, таъсири эҳтимолии иловагии онҳо, таъсири байниҳамдигарии доруҳои мухталиф ҳангоми якҷоя истифода бурдани онҳо маълумот гирад.

Маълумот дар бораи доруворие, ки бидуни доруhati духтур дода мешавад, метавонад дар нашрияҳо ва эълонҳои воситаҳои ахбори омма, нашрияҳои махсусгардонидашуда ва умум зикр гардад.

Маълумот дар бораи доруворие, ки тибқи доруhati духтур дода мешавад, метавонад танҳо дар нашрияҳои махсусгардонидашуда, ки барои кормандони тиб ва соҳаи фармасевтӣ таъйин гардидаанд, инъикос шавад.

Моддаи 34. Рекламаи доруворӣ

Реклама бояд ба таъмини бозори фармасевтӣ бо маводи дорувории хушсифат, судманд ва беҳатар мусоидат наояд. Рекламаи доруворӣ ва молҳои тиббӣ, ки дар Ҷумҳурии Тоҷикистон ба қайд гирифта нашудааст, манъ мебошад. Шахсони ҳуқуқие, ки барои фаъолияти фармасевтӣ дорои иҷозатнома нестанд, барои рекламаи доруворӣ ҳуқуқ надоранд. Дар воситаҳои ахбори омма он дорувориеро реклама кардан мумкин аст, ки бидуни доруhat дода мешавад. Дорувории тибқи доруhati духтур додешавандаро танҳо дар нашрияҳои махсусгардонидашудаи ҷопӣ реклама кардан мумкин аст.

Ҳангоми рекламаи доруворӣ бо мақсади тақвияти самаранокии реклама муқоисаи он бо дигар маводи доруворӣ иҷозат дода намешавад.

Дар сурати риоя накардани талаботи Қонуни мазкур оид ба рекламаи доруворӣ, мақоми

ваколатдори Ҳукумати Ҷумҳурии Тоҷикистон метавонад рекламаи дорувориро дар оянда манъ кунад.

Ҳаҷм ва тартиби пардохти ҷарима вобаста ба вайрон кардани талаботи Қонуни мазкур оид ба рекламаи доруворӣ мутобиқи қонунгузори Ҷумҳурии Тоҷикистон анҷом меёбад.

Моддаи 35. Нишондод барои аз муомилот гирифтани доруворӣ

Доруворӣ аз муомилот мутобиқи қонунгузори Ҷумҳурии Тоҷикистон дар ҳолатҳои зайл гирифта мешавад:

- агар доруворӣ дар Ҷумҳурии Тоҷикистон ба қайд гирифта нашуда бошад;
- агар ин барои пешгирии намудани зиёни саломатии аҳоли зарур бошад;
- агар доруворӣ мувофиқи нишондод судманд набошад;
- агар сифати доруворӣ ба талаботи стандартҳои амалкунанда ҷавобгӯ набошад;
- агар мӯҳлати нишондодашудаи доруворӣ ба охир расида бошад.

Моддаи 36. Назорати нарх

Назорати давлатӣ ҷиҳати танзими нархгузори ва ҷуброни хароҷот барои доруворӣ тибқи тартиби муайяннамудаи Ҳукумати Ҷумҳурии Тоҷикистон анҷом дода мешавад.

БОБИ 8. Муқаррароти хотимаӣ

Моддаи 37. Ҳамкории байналмиллалӣ

Ҷумҳурии Тоҷикистон ҳамкории байналмиллалиро дар соҳаи ихтироъ, истеҳсол, назорати сифат ва савдои доруворӣ анҷом медиҳад. Бо ин мақсад барномаҳои илмии байналмиллалиро таҳия ва амалӣ карда, мубодилаи иттилоӣ, усулҳо ва технологияи пешқадами ихтироъ ва истеҳсоли доруворӣ, воридот ва содироти он, ҳамкориҳои илмӣ ва касбии кормандони тиббро анҷом медиҳад.

Давлат дастгирӣ ва инкишофёбии ҳама шаклҳои ҳамкориҳои байналмиллалиро дар соҳаи ихтироъ, истеҳсол, назорати сифат ва савдои доруворӣ, ки ба қонунгузори Ҷумҳурии Тоҷикистон муҳолифат надорад, таъмин менамояд.

Моддаи 38. Ҷавобгарӣ барои вайрон кардани Қонуни мазкур

Шахсони воқеӣ ва ҳуқуқие, ки муқаррароти Қонуни мазкурро вайрон мекунад, мутобиқи қонунгузори Ҷумҳурии Тоҷикистон ба ҷавобгарӣ кашида мешаванд.

Президенти

Ҷумҳурии Тоҷикистон

РАҲМОНОВ

ш. Душанбе 6 августи соли 2001

№39

Э.

**ҚАРОРИ МАҶЛИСИ НАМОЯНДАГОНИ
МАҶЛИСИ ОЛИИ ҶУМҲУРИИ ТОҶИКИСТОН**

**Оиди қабул кардани Қонуни Ҷумҳурии Тоҷикистон
«Дар бораи маводи доруворӣ ва фаъолияти фармасевтӣ»
ва мавриди амал қарор додани он**

(Ахбори Маҷлиси Олии Ҷумҳурии Тоҷикистон соли 2001, №7, мод.500)

Маҷлиси намояндагони Маҷлиси Олии Ҷумҳурии Тоҷикистон қарор мекунад:

1. Қонуни Ҷумҳурии Тоҷикистон «Дар бораи маводи доруворӣ ва фаъолияти фармасевтӣ» қабул карда шавад.
2. Қонуни Ҷумҳурии Тоҷикистон «Дар бораи маводи доруворӣ ва фаъолияти фармасевтӣ» пас аз интишори расмиаш мавриди амал қарор дода шавад.
3. Ҳукумати Ҷумҳурии Тоҷикистон қарорҳои худро ба Қонуни мазкур мутобиқ гардонад.

**Раиси Маҷлиси намояндагони
Маҷлиси Олии Ҷумҳурии Тоҷикистон**
ХАЙРУЛЛОЕВ

**ш. Душанбе 28 июни соли 2001
№335**

С.

**ҚАРОИ МАҶЛИСИ МИЛЛИИ
МАҶЛИСИ ОЛИИ ҶУМҲУРИИ ТОҶИКИСТОН**

**Оиди Қонуни Ҷумҳурии Тоҷикистон «Дар
бораи маводи доруворӣ ва фаъолияти фармасевтӣ»**

(Ахбори Маҷлиси Олии Ҷумҳурии Тоҷикистон соли 2001, №7, мод.501)

Маҷлиси миллии Маҷлиси Олии Ҷумҳурии Тоҷикистон Қонуни Ҷумҳурии Тоҷикистон «Дар бораи маводи доруворӣ ва фаъолияти фармасевтӣ» баррасӣ намуда, қарор мекунад:

Қонуни Ҷумҳурии Тоҷикистон «Дар бораи маводи доруворӣ ва фаъолияти фармасевтӣ» ҷонибдорӣ карда шавад.

**Раиси Маҷлиси милли
Маҷлиси Олии Ҷумҳурии Тоҷикистон**
УБАЙДУЛЛОЕВ

**ш. Душанбе 23 июли соли 2001
№215**

М.